

प्रेषक,

डॉ० राकेश कुमार,
सचिव,
उत्तराखण्ड शासन।

सेवा में,

निदेशक,
विद्यालयी शिक्षा, उत्तराखण्ड,
ननूरखेड़ा, देहरादून।

शिक्षा अनुभाग-1 (बेसिक)

देहरादून दिनांक:

०८ जुलाई, 2009

विषय:- राज्य के कक्षा 1 से 12 तक के विद्यालय भवनों की सुरक्षा एवं प्राकृतिक आपदा से क्षतिग्रस्त/जीर्णशीर्ण/दुर्घटनाग्रस्त होने की सम्भावना वाले विद्यालय भवनों में संचालित हो रही कक्षाओं को अन्य भवनों में संचालित किये जाने के सम्बन्ध में।

महोदय,

उपर्युक्त विषयक के संबंध में सम्यक विचारोपरान्त मुझे यह कहने का निदेश हुआ है कि राज्य में संचालित समस्त विद्यालय भवनों (कक्षा 1 से 12 तक) की सुरक्षा का समस्त उत्तरदायित्व जिला शिक्षा अधिकारियों का सुनिश्चित किया जाने का निर्णय लिया गया है, साथ ही यह भी निर्णय लिया गया है कि राज्य में विद्यमान कक्षा 1 से 12 तक के ऐसे विद्यालयी भवनों, जिनके प्राकृतिक आपदा यथा वर्षा, भूस्खलन, आदि से क्षतिग्रस्त/दुर्घटनाग्रस्त होने की प्रबल सम्भावना हो, ऐसे विद्यालय भवनों में संचालित कक्षाओं को तत्काल पंचायत भवन अथवा ग्राम शिक्षा समिति/नगर शिक्षा समिति द्वारा उपलब्ध कराये गये भवन में संचालित किये जाने हेतु निम्नानुसार कार्यवाही सुनिश्चित की जाये:-

1. वर्षाकाल में जीर्णशीर्ण भवनों के क्षतिग्रस्त/दुर्घटनाग्रस्त होने की सम्भावना के दृष्टिगत ऐसे विद्यालयों में संचालित कक्षाओं को तत्काल पंचायत भवन अथवा ग्राम शिक्षा समिति/नगर पंचायत/पालिका परिषद द्वारा उपलब्ध कराये गये भवन में या अन्य विभाग के उपलब्ध सरकारी भवन में संचालित किये जाने हेतु संबंधित शिक्षा समिति के माध्यम से अविलम्ब कार्यवाही सुनिश्चित की जाय।
2. दीर्घकालीन व्यवस्था हेतु समस्त जिला शिक्षा अधिकारी जनपद में विद्यमान जीर्ण शीर्ण विद्यालय भवनों का तकनीकी परीक्षण सर्व शिक्षा अभियान में कार्यरत अवर अभियन्ताओं को निर्देशित करते हुए सुनिश्चित करे एवं जीर्णशीर्ण विद्यालय भवनों की मरम्मत हेतु अपने स्तर पर समयबद्ध कार्यवाही करते हुए अग्रेत्तर कार्यवाही हेतु राज्य परियोजना निदेशक/निदेशक विद्यालयी शिक्षा को अविलम्ब प्रस्तुत करेंगे।

3. ऐसे आपदाग्रस्त, जीर्णशीर्ण विद्यालय भवनों की मरम्मत के संबंध में आवश्यक कार्यवाही तत्काल सुनिश्चित की जाये तथा धनाभाव आदि कठिनाईयाँ होने पर उचित माध्यम से निदेशालय को दिनांक-16 अगस्त 2009 तक प्रस्ताव/आगणन उपलब्ध कराये जायें।

4. कृपया उक्तानुसार तत्काल कार्यवाही सुनिश्चित करें।

भवदीय,

R. K.

(डॉ० राकेश कुमार)

सचिव।

o/c

संख्या एवं दिनांक: तदैव।

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित।

1. समस्त जिला अधिकारी, उत्तराखण्ड, को इस आशय से प्रेषित कि जीर्णशीर्ण विद्यालय भवनों के वर्षाकाल में दुर्घटनाग्रस्त होने की संभावना को रोकें जाने हेतु कृपया उक्तानुसार विभिन्न विभागों, से समन्वय स्थापित करते हुए आवश्यक कार्यवाही सुनिश्चित करायें। —
2. समस्त जिला शिक्षा अधिकारी/अपर जिला शिक्षा अधिकारी (बेसिक/माध्यमिक), उत्तराखण्ड (निदेशालय के माध्यम से)।
3. राज्य परियोजना निदेशक, मयूर विहार, उत्तराखण्ड।
4. राष्ट्रीय सूचना केन्द्र, उत्तराखण्ड।
5. गार्ड फाईल।

आज्ञा से

R. K.

o/c (डॉ० राकेश कुमार)

सचिव।